


## پاڻي جي اهميت ۽ عملي تحقيق صاحب خان پند

پاڻي کانسواءِ ڪو به جاندار زندهه رهي نٿو سگهي ۽ ڪائنات جي ڪنهن به حصي ۾ پاڻي جا آثار ملڻ يعني زندگي جي هُجڻ جو ثبوت هجي ٿو. تڏهن اهو چيو ويندو آهي ته پاڻي زندگي آهي. هڪ انگريزي شاعر پنهنجي شاعري جي هڪ ست ۾ پاڻي جي ڇا ته اهميت بيان ڪندي چيو آهي ته “ هزارين جاندار پيار کانسواءِ ته زندگي گذاري سگهيا آهن پر پاڻي کانسواءِ هڪ به نه رهي سگهيو آهي.”



پاڻي قدرتي اهو وسيلو آهي جيڪو نه صرف ٻين جاندارن سميت انسان جي بائيولاجيڪل ضرورتن جو پورا ڪري ٿو پر زراعت، صنعت توڙي زندگي جي لاڳاپيل مڙني روز مرهه جي ضرورتن کي پوري ڪرڻ جي لاءِ پڻ پاڻي جو استعمال ڪيو وڃي ٿو. ٻين ساهوارن جانورن، جيتن ۽ جتامڙن کي ڇڏي ڪري اسان انسانن جي ضرورت زندگي تي نظر وجهنداسين ته پاڻي جي اهميت ٻين سڀني شين کان مٿانهين ملندي.

قدرتي وسيلن جي استعمال جو تعلق سڌو سنئون

آبادي سان هجي ٿو تنهن ڪري دنيا اندر وڌندڙ آبادي جي نتيجي ۾ اسين جتي ٻين قدرتي وسيلن جي کوٽ کي منهن ڏئي رهيا آهيون اتي زير زمين پاڻي جي قدرتي وسيلن ۾ پڻ ڪافي حد تائين گهٽتائي اچي رهي آهي ۽ پاڻي جي کوٽ واري صورتحال ڪري مجموعي طور تي انسان جي رهڻي ڪهڻي مشڪلاتن جي ور چڙهندي پئي وڃي. پاڪستان ۾ پڻ پاڻي جي وسيلن جي مجموعي صورتحال گهڻي جوڳي آهي گڏ ڪيل انگ اکرن موجب 1950ع ۾ سراسري طور تي ملڪ ۾ پاڻي جا موجود وسيلا 5000 ڪوبيڪ ميٽر تائين هئا جيڪي سال 2013ع ۾ گهٽجي ڪري 1100 ڪوبيڪ ميٽر تي پهتا آهن. واٽر ايد (WaterAid) پاران ملڪي سطح تي پاڻي جي لاءِ سال 2010 کان 2015 جوڙيل هڪ پاليسي ڊاڪيومينٽ (Country Strategy 2010-2015) ۾ ڄاڻايو ويو آهي ته پاڪستان جي موجوده پاڻي جي وسيلن جو وڌ ۾ وڌ حصو



93 سيڪڙو زراعت تي خرچ اچي ٿو باقي 7 سيڪڙو شهري توڙي بهراڙي جي آبادي توڙي صنعت لاءِ ڪتب آندو پيو وڃي. رپورٽ موجب ته ملڪ اندر شهري علائقن ڏانهن تڪڙي لڏ پلاڻ جي نتيجي ۾ 2015 يعني هن سال جي آخر تائين ملڪي آبادي جو تقريبن اڌ حصو شهري علائقن ۾ رهائش پذير هوندا ۽ پاڻي جي گهرج توڙي استعمال ۾ حيرت انگيز جي حد تائين اضافو ٿيندو. جڏهن ته اڄ اسان اهڙي صورتحال کي منهن ڏئي رهيا آهيون جتي ملڪ اندر وفاقي توڙي صوبائي حڪومتن جي لاءِ ٻين ڪيترن ئي چئلينجز گڏوگڏ عوام کي بنيادي

ضرورتون جهڙوڪ پيئڻ جي صاف پاڻي جي فراهمي توڙي صفائي سٿرائي پڻ هڪ وڏو چئلينج بڻيل آهن جڏهن ته ملڪ جي شهري علائقن ۾ آبادي جو وڏو حصو پيئڻ جي صاف پاڻي جي رسائي لاءِ تمام گهڻو مشڪلاتن کي منهن ڏئي رهيا آهن.



هڪ اخباري مضمون موجب ته ملڪ جي وڏي ۽ سنڌ جي گادي واري هنڌ ڪراچي شهر جي آبادي 2020 ۾ تقريبن ٻه ڪروڙ ۽ 30 لک تائين پهچندي ۽ ان صورتحال ۾ شهر جي آبادي کي هڪ ڏينهن جي لاءِ 1242 ملين گيلن پاڻي جي ضرورت پوندي جنهن جي نتيجي ۾ 600 ملين گيلن واري ڪوٽ کي منهن ڏيڻو پوندو. هڪ ٻي سروري رپورٽ موجب ملڪ اندر 3 ڪروڙ 85 لک ماڻهو پيئڻ جي صاف ۽ معياري پاڻي کان محروم آهن جڏهن ته نتيجي ۾ آبادي جو وڏو حصو پاڻي جي تعلق وارين بيمارين کي منهن ڏئي رهيو آهي ۽ جن جي چوٽڪاري جي لاءِ حڪومت جا اربين روپيا پڻ خرچ اچي رهيا آهن ڏينهن ڏينهن پاڻي جي وسيلن جي ڪوٽ جي نتيجي ۾ سال 2025ع تائين ملڪ جي 31 سيڪڙو آبادي پاڻي جي فراهمي جي شديد ڪوٽ کي منهن ڏئي رهي هوندي. عالمي بنڪ جي رپورٽ موجب هاڻي پاڪستان دنيا جي 17 انهن ملڪن ۾ شامل ٿي چڪو آهي جيڪي پاڻي جي شديد ڪوٽ کي منهن ڏئي رهيا آهن ۽ جڏهن ته ملڪ جي ڪيترن ئي شهري علائقن ۾ آبادي جو ڪجهه حصو ضرورت زندگي ۾ پاڻي جي ڪوٽ کي پوري ڪرڻ جي لاءِ ٽئڪس مافيا جي رحم ۽ ڪرم تي آهن جيڪي پاڻي جي في ٽئڪس تي ٻه کان 5 هزار روپيه وٺن ٿا جيڪو پاڻي پڻ پيئڻ کان سواءِ ٻين ضرورتن ۾ ڪتب آڻي سگهجي ٿو. اهڙي طرح ملڪ جي ڪجهه حصن ۾ في ليٽر پاڻي جي قيمت ڪير کان پڻ وڌيڪ آهي. ملڪ اندر موجوده پاڻي جي موجوده توڙي ايندڙ بحران جا ڪيترائي سياسي، انتظامي توڙي فني سبب آهن جنهن جي لاءِ نه صرف حڪومت کي سوچڻو پوندو پر عام ماڻهو کي پڻ پاڻي جي اهميت سمجهڻ سان گڏو گڏ پاڻي جي متوازن استعمال جي لاءِ حڪمت عملي جوڙڻي پوندي.

ملڪ اندر پاڻي جي اهڙي صورتحال جي نتيجي ۾ پاڻي انتظامن کي بهتر بنائڻ ۽ پاڻي متعلق مڙني مسئلن جي حل ڳولڻ جي سلسلي ۾ بين الاقوامي ترقي لاءِ مالي سائٽا ڪنڊر متحده آمريڪي رياستن جي اداري يونائيٽڊ اسٽيٽس



ايجنسي فار انٽرنيشنل ڊولپمينٽ (يو ايس اي آءِ ڊي - USAID) يو ايس ايد ۽ پاڪستان جي اعلى تعليم کي هٿي وٺرائڻ واري اداري هائير ايجوڪيشن ڪميشن جي سهڪار سان 5 سالن جي هڪ معاهدي هيٺ مهراڻ يونيورسٽي ڄامشورو اندر پاڻي تي تحقيق متعلق اعلى تدريسي ۽ تحقيقي مرڪز - يو ايس پاڪستان سينٽر فار ايدوانسڊ اسٽڊيز ان واٽر (يو ايس پڪاس ڊبليو USPCASW) جو قيام عمل ۾ آندو ويو آهي.

آمريڪي يونيورسٽي آف يوٽا جي فني سهڪار سان هلندڙ هن پاڻي جي اعلى تعليمي ۽ تحقيقي مرڪز جو مقصد پاڻي تي جديد عملي تحقيق تي ٻڌل تعليمي پروگرامن ذريعي پاڪستان کي درپيش پاڻي جي بحرانن جو سستو ۽ پائيدار حل ڳولڻ ۽ ان سلسلي ۾ ايندڙ نسل جي سائنسدانن، انجنيئرن ۽ منصوبا بندي ڪندڙن کي پاڻي متعلق ڪين عملي تحقيق تي مشتمل جديد ۽ اعلى تعليم ڏيڻ آهي. انهي مقصد تحت هن سال يو ايس پڪاس ڊبليو پاران ايم ايس ۽ پي ايڇ ڊي پروگرام متعارف ڪرايو ويو جنهن ۾ پاڻي سان واسطو رکندڙ انجنيئرنگ جي مختلف شعبن ۾ عملي تحقيق ۾ دلچسپي رکندڙ انجنيئرس کي تحقيق ۽ تدريس جا اعلى موقعا فراهم ڪرڻ آهي. مهراڻ يونيورسٽي اندر قائم ٿيل پاڻي جي هن اعلى تدريس ۽ تحقيقي مرڪز يو ايس پڪاس

**Eat less water.**



2400 L water for one hamburger  
The most part of the world water consumption depends on food production. Every year 30% of it is wasted.  
We can reduce the wastage of water reducing the food waste.



ڊبليو USPCASW ۾ هن سال هيٺ ڏنل ٽن مختلف شعبن ۾ ايم ايس ۽ پي ايڇ ڊي ڪرائي پئي وڃي.

1. هائيڊرالڪس ايريگيشن اينڊ ڊرينيج
2. انٽيگريٽيڊ واٽر رسورسز مئنيجمينٽ
3. انوارمينٽل انجنيئرنگ

جڏهن ته ايندڙ نئين داخلا سيشن ۾ چوٿين شعبي واٽر سينيٽيشن اينڊ هيلٿ (واش) پروگرام جو پڻ اضافو ڪيو ويندو. هن سال مجموعي طور تي 50 شاگردن ۽ شاگردياڻين کي مٿي ڄاڻيل تنهي شعبن ۾ داخلا ڏني وئي آهي. اهڙي طرح پروجيڪٽ جي پنجن سالن دوران يو ايس پڪاس ڊبليو پاران مٿئين چئني شعبن ۾ 250 جي لڳ ڀڳ پاڻي ماهر پيدا ڪيا ويندا جڏهن ته پاڻي تي تحقيق ڪندڙ ايم ايس ۽ پي ايڇ ڊي اسڪالرس کي اعلى تعليم ۽ تحقيق جي سلسلي ۾ هڪ سيميٽر جي لاءِ پروجيڪٽ جي خرچ تي آمريڪا موڪليو ويندو جتي هو هن پروجيڪٽ ۾ فني سهڪار ڪندڙ آمريڪي يوٽا يونيورسٽي (The University of Utah) ۾ تعليم پرائيندا جتي ڪين يونيورسٽي جي ٽيوشن فيس، رهائش، کاڌي پيٽي توڙي آمد و رفت جي سهولتون يو ايس پڪاس ڊبليو جي هن پروجيڪٽ تحت مفت فراهم ڪيون وينديون. جڏهن ته ايم ايس توڙي پي ايڇ ڊي ڪورس ڪندڙ اسڪالرس کي 15 هزار روپيه ماهوار وظيفو پڻ ڏنو پيو وڃي جيڪو سندن لاڳاپيل ڪورس جي تڪميل تائين جاري رهندو.



USAID جي تعاون سان مهراڻ يونيورسٽي اندر قائم ڪيل پاڻي جي هن اعلى تعليمي ۽ تحقيقي اداري يو ايس پڪاس ڊبليو جي مقرر ٿيل هڊفن ۾ ايم ايس ۽ پي ايڇ ڊي پروگرام کانسواءِ حڪومتي ادارن کي پاڻي



جي انتظامن کي بهتر بنائڻ، ملڪي يونيورسٽين، ترقي ۽ تحقيق جي لاءِ ڪم ڪندڙ رجسٽرڊ سرڪاري توڙي غير سرڪاري ادارن کي پاڻي سان لاڳاپيل مختلف موضوعن تي تحقيق ڪرڻ جي لاءِ مالي امداد ڪرڻ توڙي پاڻي جي اهميت ۽ ان جي متوازن استعمال جي سلسلسي موثر ڄاڻ جي فراهمي لاءِ ڪميونٽي اندر مختلف سيمينار ۽ ورڪشاپ پڻ منعقد ڪرائڻ آهي.

يو ايس پڪاس ڊبليو (USPCAS-W) ملڪ اندر پاڻي جي درپيش مسئلن جي حل ڳولڻ جي سلسلي ۾ مختلف ادارن سان گڏجي عملي تحقيق ڪرڻ واسطي مختلف معاهدا پڻ ڪيا آهن جن مان هيٺيان پنج مختلف ادار شامل آهن:

1. دي يونيورسٽي آف يوٽا (هن پروجيڪٽ ۾ آمريڪا پاران فني سهڪار ڪندڙ يونيورسٽي)
2. واٽر اينڊ پاور ڊولپمينٽ اٿارٽي (واپدا) حڪومت پاڪستان
3. پاڪستان ڪائونسل آف ريسرچ ان واٽر رسورسز (پي سي آر ڊبليو آر)
4. سنڌ ايريگيشن ڊرينيج اٿارٽي (سيڊا) حڪومت سنڌ
5. سنڌ زرعي يونيورسٽي ٽنڊو ڄام

آمريڪي اداري يو ايس ايد جي تعاون سان پنجن سالن جي هن پروجيڪٽ تحت مهراڻ يونيورسٽي اندر 37 ڪروڙ روپين جي لاڳت سان يو ايس پڪاس ڊبليو جي جديد نئين عمارت جو ترقياتي ڪم پڻ جاري آهي جنهن جو تازو يو ايس ايد پاڪستان جي سربراهه جان گروورڪ، وائيس چانسلر ڊاڪٽر محمد اسلم عقيقي، يو ايس ايد جي سينئر پاليسي ايدواٽيز ڊاڪٽر رينڊي هيٽفيل، پروجيڪٽ ڊائريڪٽر ڊاڪٽر بخشل خان لاشاري، يوٽا يونيورسٽي جي چيف آف پارٽي ڊاڪٽر محمد اسلم چوڌري گڏجي سنگ بنياد وڌو. تقريبن سوا ايڪڙ جي ايراضي تي مشتمل هن عمارت ۾ 7 نيون جديد سهولتن سان آراسته پاڻي سان لاڳاپيل تحقيقي تجربيگاهون (ليبارٽريون) ۽ 6 ڪلاس روم هوندا جڏهن ته عورتن ۽ معذورن کي عمارت اندر سندن ضرورت مطابق ڌار ڌار سهولتون موجود هونديون.



مهراڻ يونيورسٽي ڄامشورو جي يو ايس پڪاس ڊبليو (USPCASW) ٽيم جو ورتل گروپ فوٽو